

राज्यातील सन २०१५-१६ च्या
दुष्काळसदृश्य परिस्थितीच्या अनुषंगाने
निधी उपलब्ध करून देणेबाबत.

महाराष्ट्र शासन
महसुल व वन विभाग
शासन निर्णय क्रमांक :- एससीवाय-२०१५/प्र.क्र.३१५/म-७
मंत्रालय, मुंबई - ४०० ०३२.
दिनांक - ३१ डिसेंबर २०१५

- संदर्भ :- १) शासन निर्णय क्रमांक :- एससीवाय-२०१५/प्र.क्र.३१५/म-७,
दिनांक :- २०.१०.२०१५
२) शासन शुद्धीपत्रक क्रमांक :- एससीवाय-२०१५/ प्र.क्र.३१५/म-७,
दिनांक :- १.११.२०१५
३) कृषि व पदुम विभाग / १० अे यांच्याकडून प्राप्त झालेले मदतीचे
ज्ञापन दिनांक १०.११.२०१५

प्रस्तावना :-

राज्यात अपुन्या पर्जन्यमानामुळे उद्भवलेल्या टंचाईसदृश्य परिस्थितीमुळे शेतकऱ्यांच्या झालेल्या नुकसानीची भरपाई करण्यासाठी तसेच दुष्काळावर मात करण्यासाठी करावयाच्या विविध उपाययोजनांसाठी निधी उपलब्ध करून देण्याची बाब विचाराधीन आहे.

शासन निर्णय :-

१. राज्यात ११९८.७० मि.मी. सरासरी पाऊस पडणे अपेक्षित असताना राज्यात प्रत्यक्ष ७१२.४० मि.मी. पाऊस पडला असून पावसाची टक्केवारी ५९.४० टक्के आहे. त्यामुळे २१ जिल्हे बाधित झाले असून एकूण बाधित झालेली गावे १५७४७ आहेत. ह्या गावातील खातेदारांना कृषि विषयक मदत वाटप करण्यासाठी निविष्ठा अनुदानाकरीता एकूण रु.३५७८.४३ कोटी निधी उपलब्ध करून देण्यात येत आहे.
२. पाणीपुरवठा योजनेकरीता रु.३१४.५६ कोटी इतका निधी उपलब्ध करून देण्यात येत आहे.
३. जनावरांच्या छावण्यांकरीता रु.१०९.८४ कोटी निधी उपलब्ध करून देण्यात येत आहे.
४. सदर निविष्ठा अनुदान (Input Subsidy) हे कापसा व्यतिरिक्त अन्य कोरडवाहू पीक उत्पादीत केलेल्या व ३३ टक्केपेक्षा जास्त नुकसान झालेल्या खातेदारांना वितरीत करण्यात यावे.
५. सदर मदतीचे वाटप २०१५ मधील खरीप हंगामातील ७/१२ वरील पीकाच्या नोंदीच्या आधारे करण्यात यावे.

६. हंगामातील अंतिम पैसेवारीसाठी करण्यात आलेल्या पीक कापणी प्रयोगांती आलेल्या पीक निहाय पैसेवारीच्या (भारांकीत सरासरी काढण्यापूर्वी) आधारे कापूस व्यतिरिक्त अन्य कोरडवाहू पिकाच्या ३३ टक्के नुकसान ठरविण्यात येईल.

७. बहुवार्षिक फळपिके व बागायती पिके यांचे ३३ टक्के पेक्षा जास्त नुकसान झाल्याची शहानिशा शेतीनिहाय पंचनामे करून करण्यात येईल. पंचनाम्यासोबत (ग्लोबल पोजिशनिंग सिस्टीम) (GPS) शेतकऱ्याचा शेतीमधील त्याच्या पिकांचे फोटो (GPS enfiled) असणे आवश्यक आहे. जेणेकरून नुकसानीच्या दाव्याची ग्राह्यता पडताळता येईल.

८. बहुवार्षिक फळपिके व बागायत पिकांचे नुकसान ठरविण्याचा निकष ७/१२ मधील नोंद हा असेल. नुकसानीची तीव्रता ठरविण्यासाठी पंचनामा हा निकष असेल. बहुवार्षिक फळपिके व बागायत शेतीचे नुकसान ठरविण्यासाठी त्याची नोंद ७/१२ मध्ये आवश्यक आहे. तसेच याचे सोबत या पिकांचे नुकसानीबाबतचे पंचनामे केले असणे आवश्यक राहील.

९. सन २०१५ च्या खरीप हंगामातील पीक पाहणी मधील पिकाच्या ७/१२ मधील उताऱ्यातील नोंदीबाबत कोणताही आक्षेप उद्भवल्यास त्याचे निराकरण महाराष्ट्र भूमी अभिलेख अधिनियमातील तरतूदीनुसार करण्यात येईल.

१०. सदरहु आदेश हे प्रशासकीय मान्यतेचे असून निधी वितरीत करण्याबाबतचे स्वतंत्र निर्गमित करण्यात येतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१२३११५११४१६१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अशोक आत्राम)

उप सचिव, महाराष्ट्र शासन

प्रति,

१. मा. मुख्यमंत्र्यांचे अपर मुख्य सचिव
२. मा. मंत्री / राज्यमंत्री यांचे खाजगी सचिव (सर्व)
३. सर्व लोकसभा सदस्य / राज्यसभा सदस्य (महाराष्ट्रातील)
४. सर्व विधानसभा सदस्य / विधान परिषद सदस्य.
५. मा. मुख्य सचिव यांचे उप सचिव
६. अपर मुख्य सचिव (कृषि), कृषि व पदुम विभाग यांचे स्वीय सहायक,
७. अपर मुख्य सचिव (महसूल), महसूल व वन विभाग

८. प्रधान सचिव, वित्त विभाग, मंत्रालय, मुंबई यांचे स्वीय सहायक
९. प्रधान सचिव, विधानमंडळ सचिवालय, मुंबई.
१०. सचिव (मदत व पुनर्वसन)
११. सर्व अपर मुख्य सचिव/ प्रधान सचिव/ सचिव, मंत्रालय, मुंबई-३२
१२. आयुक्त (कृषि), कृषि आयुक्तालय, महाराष्ट्र राज्य, पुणे
१३. महालेखापाल - १ / २ (लेखा व अनुज्ञेयता), महाराष्ट्र , मुंबई / नागपूर
१४. महालेखापाल - १ / २ (लेखा परिक्षा), महाराष्ट्र , मुंबई / नागपूर
१५. सर्व विभागीय आयुक्त
१६. सर्व विभागीय कृषि सह संचालक
१७. सर्व जिल्हाधिकारी
१८. सर्व मुख्य कार्यकारी अधिकारी, जिल्हा परिषद
१९. सर्व जिल्हा अधिक्षक कृषि अधिकारी
२०. सर्व कृषि विकास अधिकारी, जिल्हा परिषद
२१. सर्व जिल्हा कोषागार अधिकारी
२२. सर्व जिल्हा उप निबंधक, सहकारी संस्था
२३. वित्त विभाग, व्यय - ९ / अर्थसंकल्प कक्ष / अर्थोपाय कक्ष), मंत्रालय , मुंबई.
२४. महसुल व वन विभाग, (म-७ / म११ / म-३), मंत्रालय, मुंबई-३२
२५. सर्व सहसचिव / उपसचिव / अवर सचिव / कार्यासन अधिकारी कृषि व पदुम विभाग, मंत्रालय, मुंबई-३२
२६. निवड नस्ती , म-७ कार्यासन